

# TLIET BILJUN SIGRA ADDIZZJONALI SAL-2030

#3BillionTrees

NIKBRU  
FLIMKIEN



L-Unjoni Ewropea għandha pjan li tħawwel **3 biljun sigra addizzjonali sal-2030**. Dan huwa parti mill-isforzi usa' biex insaħħu l-foresti tal-UE u nindirizzaw it-tibdil fil-klima. Il-Wegħda ta' 3 Biljun Sigra hija inizjattiva mifruxa fl-UE kollha.

Minbarra li hija tajba għall-klima, din tgħin biex ittejjeb is-saħħa tal-**foresti**, issaħħaħ iż-**zoni rurali**, u tikkontribwixxi għall-ekoloġizzazzjoni **urbana**. Din tinkludi pjan direzzjonali biex jiġi żgurat li l-isforzi kollha għat-tħawwil tas-sigra ikollhom impatti pożittivi fuq il-klima, l-ambjent, il-bliet, u fuq is-saħħa u l-benesseri taċ-ċittadini kollha tal-UE.

## BENEFIĊĊJI GĦAL KULHADD



### IĠĠIELED IT- TIBDIL FIL-KLIMA

3 biljun sigra li jkopru **2 miljun** ettaru jistgħu jassorbu sa **4 miljun tunnellata ta' CO<sub>2</sub>** mill-atmosfera diġà **sal-2030**, u sa **15-il miljun tunnellata sal-2050**.



### IS-SAĦĦA U L-BENESSERI

Is-sigra jiffiltraw l-arja li **nieħdu** u huma essenzjali għall-benesseri tagħna: li nqattgħu xi ħin madwarhom inaqqas l-istress, inaqqas il-pressure tad-demmi u jtejjeb il-burdata tagħna.



### IN-NATURA U L-BIJODIVERSITÀ

Il-foresti jinkorporaw madwar **80% tal-bijodiversità tad-dinja** fuq l-art. Dawn jipprovdu wkoll servizzi importanti tal-ekosistemi bħal kontroll tal-għargħar, rikreazzjoni, u ilma nadif.

## AĦNA NAĦDMU FLIMKIEN!

It-tħawwil ta' sigra godda ma huwiex se jsolvi l-kriżi tat-tibdil fil-klima u tal-bijodiversità waħdu, u ma huwiex alternattiva biex jiġu ppreservati s-sigra eżistenti. Minflok, dan it-tħawwil jikkomplementa l-isforzi akbar tal-UE biex tipproteġi s-sigra u l-foresti u ttejjeb il-kwalità u l-kwantità tagħhom, kif ukoll biex tirrestawra l-ambjent tagħna u tissalvagwardja n-natura tagħna.

**Il-Patt Ekoloġiku Ewropew jistabbilixxi impenji u miri, imsaħħa mill-Istrateġija tal-UE għall-Bijodiversità, għall-protezzjoni u r-restawr tan-natura. Wieħed minn dawn l-impenji huwa l-wegħda li mill-anqas jithawlu 3 biljun sigra addizzjonali fl-UE sal-2030.**

Din hija wkoll wegħda biex naħdmu flimkien bl-ispazji ekoloġiċi tagħna... u ngħinu nżidu r-rati ta' riproduzzjoni naturali tagħhom. Filwaqt li l-kwantità tas-sigra hija essenzjali, il-kwalità tat-tħawwil tgħodd ukoll.



Aħna għandna bżonn is-siġar.  
Huma għandhom bżonna.  
Il-futur jinsab f'idejk!

SIR AF AKTAR **HAWNHEKK!**



Din il-wegħda għandha l-għan li tirdoppja r-rata tal-espansjoni tal-foresti fl-UE matul il-perjodu bejn l-2005 u l-2020, u twassal għat-tħawwil ta' **3 biljun siġra addizzjonali sal-2030.**



## KIF TISTA' TGHODD IS-SIĠAR TIEGHEK FIL-WEGHDA?

Faċli – l-ewwel hawwel, imbagħad irreġistra. L-Aġenzija Ewropea għall-Ambjent żviluppat pjattaforma ddedikata, bl-isem **Map My Tree**, biex tirreġistra u tghodd is-siġar. Biex ikunu eliġibbli, is-siġar iridu jkunu tħawlu wara l-20 ta' Mejju 2020, meta giet adottata l-Istrateġija tal-UE għall-Bijodiversità. Dawn iridu jkunu siġar addizzjonali, u mhux parti minn tħawwil tas-soltu, u jridu jgħibu benefiċċji għall-bijodiversità u għall-klima. Dan ifisser l-ebda speċi aljena invażiva. Iżda xi ftit jew wisq tista' tħawwel kwalunkwe siġra indigena, sakemm tkun adatta għall-kundizzjonijiet klimatiċi, tal-ħamrija u tal-ilma previsti.



## MIN SE JHAWWEL DAWN IS-SIĠAR?

Kulhadd jista' jħawwel siġra. Biex nilhqu din il-mira ambizzjuża, neħtieġu ċittadini Ewropej motivati biex iħawlu s-siġar u jkunu ċerti li dawn jikbru maż-żmien. Is-suċċess tal-wegħda se jiddependi minn inizzjattivi fil-livell lokali – individwi, sidien tal-artijiet, assoċjazzjonijiet, kumpaniji, u korpi pubbliċi bħal villaġġi, bliet u reġjuni huma lkoll imhegġa biex jieħdu sehem.



## MIN JIČĊEKKJA LI JKUNU TĦAWLU S-SIĠAR IT-TAJBA U LI DAWN JIBQGHU ĦAJJIN?

Il-Kummissjoni Ewropea stabbiliet skema ta' ppjanar u monitoraġġ fit-tul, biex tiżgura li s-siġar imħawla jikbru maż-żmien u jibqgħu ħajjin fi klima li tinbidel. Bħala faċilitatur tal-wegħda, il-Kummissjoni ma tiċċekkja kull siġra mħawla, iżda timmonitorja l-proġess ġenerali. Din tipprovdi wkoll appoġġ politiku u tekniku, u għodod ta' komunikazzjoni u tikkettar.

## TĦAWWIL TA' KWALITÀ

Tħawwil ekoloġiku tajjeb huwa vitali biex nilhqu l-mira tagħna, u jkopri **erba' kriterji ewlenin:**

- ✓ Is-siġra t-tajba
- ✓ Il-post it-tajjeb
- ✓ Il-ħin it-tajjeb u
- ✓ L-għan it-tajjeb



## KIF NISTA' NIRREĠISTRA S-SIĠAR LI NKUN HAWWILT?

Inti tista' tuża l-applikazzjoni fuq il-web **Map My Tree** biex tirrapporta s-siġar li tkun hawwilt bħala parti mill-wegħda. Jekk inti organizzazzjoni involuta fit-tħawwil ta' siġar ġodda, tista' tibgħat ukoll email fuq **ENV-3BILLIONTREES@ec.europa.eu** biex tirrapporta s-siġar li diġà hawwilt. L-individwi jistgħu jikkontribwixxu wkoll għall-wegħda billi jappoġġjaw lill-organizzazzjonijiet parteċipanti.



L-Uffiċċju tal-Pubblikazzjonijiet tal-Unjoni Ewropea

© L-Unjoni Ewropea, 2022

Il-politika dwar l-użu mill-ġdid tad-dokumenti tal-Kummissjoni Ewropea hija implimentata abbażi tad-Deċiżjoni tal-Kummissjoni 2011/833/UE tat-12 ta' Diċembru 2011 dwar l-użu mill-ġdid tad-dokumenti tal-Kummissjoni (GU L 330, 14.12.2011, p. 39). Sakemm ma jigix innotat mod ieħor, l-użu mill-ġdid ta' dan id-dokument huwa awtorizzat taħt il-liċenzja ta' Creative Commons Attribution 4.0 International (CC-BY 4.0) (<https://creativecommons.org/licenses/by/4.0/>). Dan ifisser li l-użu mill-ġdid huwa permess sakemm jingħata kreditu xieraq u tiġi indikata kwalunkwe bidla.

Għal kwalunkwe użu jew riproduzzjoni tal-elementi li mhumiex il-proprjetà tal-Unjoni Ewropea, jista' jkun li jintalab permess direttament mingħand id-detenturi tad-drittijiet rispettivi.

PDF ISBN 978-92-76-52010-8

doi:10.2779/815

KH-06-22-191-MT-N